



हम पहले बल्लेबाजी करने पर खुश हैं। हम बल्लेबाजी ही करना चाह रहे थे। पिछले मैच में भी हमने यही किया और अच्छा प्रदर्शन किया। जब भी आप सेमीफाइनल या फाइनल खेलते हैं तो स्कोर बोर्ड पर रन होना है हमेशा अच्छा रहता है। - सूर्य कुमार यादव

भारतीय कप्तान, टीम की परफॉर्मेंस को लेकर बोलते हुए।





आज का खिलाड़ी ▶

ब्रेट 'रेडेल' ने पांच गेंदों में पांच विकेट लिए। फर्स्ट क्लास क्रिकेट में ऐसा पहली बार हुआ। सेंट्रल डिस्ट्रिक्ट्स और नॉर्थर्न डिस्ट्रिक्ट्स के बीच नेपियर के मैकलीन पार्क में खेले जा रहे मुकाबले में 'रेडेल' ने पहली पारी में लगातार 5 गेंदों पर 5 विकेट झटक लिए।

क्या आप जानते हैं?... मार्च 2026 में न्यूजीलैंड के खिलाफ मैच में, भारत टी-20 में 50 बार 200 से ज्यादा का स्कोर बनाने वाली पहली टीम बनी।

ब्रेट 'रेडेल'

न्यूजीलैंड के घरेलू टूर्नामेंट 'फ्लंकेट शील्ड' में 8 मार्च को सेंट्रल डिस्ट्रिक्ट्स के ब्रेट 'रेडेल' नाम के तेज गेंदबाज ने इतिहास रच दिया। फर्स्ट क्लास क्रिकेट के इतिहास में पहली बार किसी गेंदबाज ने लगातार पांच गेंदों पर पांच विकेट झटक के हैं।

टी-20 वर्ल्ड कप में भारत ने न्यूजीलैंड को हराकर ध्वस्त किया 19 साल का तिलिस्म



शिवम दुबे ने बेहतरीन पारी खेली। वहीं भारत ने पहले बल्लेबाजी करते हुए निर्धारित 20 ओवर में 5 विकेट खोकर 255 रन बनाए। इसके जवाब में न्यूजीलैंड की टीम ने नियमित अंतराल पर विकेट गंवाए और 19 ओवर में सभी विकेट खोकर 159 रन ही बना सकी। भारत के लिए जसप्रीत बुमराह ने 4, अक्षर पटेल ने तीन विकेट लिए। भारत ने लगातार दूसरी बार टी0 वर्ल्ड कप का खिताब अपने नाम किया है। वहीं टीम इंडिया तीन बार टी20 वर्ल्ड कप ट्रांफी जीतने वाली टीम बन गई है। भारत के

लिए संजू सैमसन ने 46 गेंद पर 89 रन बनाए। वहीं अभिषेक शर्मा ने 21 गेंद पर 52 रन बनाए। इशान किशन ने 25 गेंद में 54 रन बनाए। हार्दिक पंड्या ने 13 गेंद पर 18 रन बनाए। सुर्यकुमार यादव खाता नहीं खोल पाए। तिलक वर्मा 8 और शिवम दुबे 8 गेंद पर 26 रन बनाकर नाबाद लौटे। वहीं न्यूजीलैंड के लिए टिम सोफ्ट ने 26 गेंद पर 52 रन बनाए। मिचेल सैंटनर ने 35 गेंद पर 43 रन बनाए। डेरिल मिचेल ने 17 रन बनाए। फिन एल ने 9, जिमी निशाम में 8, लॉक फर्ग्यूसन ने नाबाद 6, ग्लेन



फिलिप्स ने 5, मार्क चैपमैन और जैकब डफी ने 3-3 रन बनाए। वहीं रचिन रविंद्र 1 और मैट हेनरी बिना खाता खोले आउट हुए। भारत के लिए जसप्रीत बुमराह ने 4 विकेट लिए। अक्षर पटेल ने 3 विकेट लिए। हार्दिक पंड्या, वरुण चक्रवर्ती और अभिषेक शर्मा ने -1 विकेट अपने नाम किया।



विधानसभा कर्मचारी एकादश को हरा आईएस एकादश पहुंची फाइनल में

जयपुर, 8 मार्च। आइएसएस एकादश ने तीन दिवसीय मैत्री क्रिकेट मैचों में रविवार को सवाई मानसिंह स्टेडियम स्थित क्रिकेट अकादमी में देर शाम को विधानसभा कर्मचारी एकादश को सात विकेट से हराकर फाइनल में प्रवेश किया। जहां उनका मुकाबला सोमवार शाम 5.30 बजे विधायक एकादश से होगा। विधानसभा कर्मचारी एकादश की टीम ने टॉस जीतकर पहले बल्लेबाजी करते हुए 15 ओवर में 111 रन बनाए। नवीन ने नाबाद सर्वाधिक 24 रनों का योगदान दिया। दीपक और सोमेन्द्र ने 20-20 रन बनाए, जबकि अपूर्व ने 13 रनों का योगदान दिया। जवाब में आईएसएस एकादश ने राधेश्याम डेलू के 56 रनों की मदद से तीन विकेट खोकर विजयलक्ष्य प्राप्त कर लिया। उपमन्यू ने 15 रनों पर अविजित लौटे। इस दौरान टेस्ट क्रिकेटर हरभजन सिंह भी क्रिकेट अकादमी ग्राउंड पर आए और थोड़ी देर मैच भी देखा और खिलाड़ियों से भी मिले। मैन ऑफ द मैच आईएसएस एकादश के राधेश्याम डेलू रहे। उन्हें संसदीय कार्यमंत्री जोगाराम पटेल, खेल मंत्री कर्नल रायचवर्धन सिंह राठौड़, सामाजिक न्याय एवं अधिकारिता मंत्री अविनाश गहलोत, विधायक रफीक खान एवं रवन देवासी ने ट्रॉफी प्रदान की।सभी मंत्रीगण, विधायकगण, उपस्थित खिलाड़ी एवं सपोर्ट स्टाफ टी-20 वर्ल्ड कप मैच का भी बड़ी स्क्रीन पर आनंद लिया।

टीम जयपुर ने जीता एसएमएस गोल्ड वास कप टूर्नामेंट

जयपुर पोलो सीजन 2026

जयपुर, 8 मार्च। जयपुर पोलो सीजन 2026 के अंतर्गत रविवार पर एसएमएस पोलो क्लब ग्राउंड पर एसएमएस गोल्ड वास (आउट ऑफ हेट) कप टूर्नामेंट के रोमांचक फाइनल मैच का आयोजन हुआ। इस मुकाबले में टीम जयपुर ने कृष्णा पोलो को 6-5.5 के स्कोर से शिकस्त देकर विजय हासिल की। टीम जयपुर से हर्षोदय सिंह ने टूर्नामेंट के मोस्ट वैल्युएबल प्लेयर के खिताब जीता। विजेता टीम जयपुर से हिज हाइनेस महाराजा सवाई पद्मनाभ सिंह ने बेहतरीन प्रदर्शन करते हुए 5 गोल दागे। वहीं, योगेश सिंह ने 1 गोल किया। टीम से खेलने वाले अन्य खिलाड़ियों में हर्षोदय सिंह और दिव्यमान सिंह दूजोद भी शामिल रहे। दूसरी ओर, टीम कृष्णा पोलो से



विशाल सिंह राठौड़ ने 3 गोल हासिल किए। टीम के लिए सिद्धांत सिंह और अश्विनी शर्मा ने 1-1 गोल किया। यशोवर्धन सिंह गुलर भी टीम से खेले। यहां टीम कृष्णा पोलो को आधे गोल

का एडवांटेज प्राप्त हुआ। सोमवार, 9 मार्च से श्रीसीमेंट कप की शुरुआत होगी। इस कप का फाइनल रविवार, 15 मार्च को राजस्थान पोलो क्लब ग्राउंड पर खेला जाएगा।

फाइनल देखने अहमदाबाद पहुंचे धोनी

अहमदाबाद, 8 मार्च। भारत और न्यूजीलैंड के बीच आज अहमदाबाद के नरेंद्र मोदी स्टेडियम में टी20 वर्ल्ड कप 2026 का फाइनल मैच खेला जाएगा। भारत ने सेमीफाइनल में इंग्लैंड को तो वहीं न्यूजीलैंड ने साउथ अफ्रीका को हराकर फाइनल में प्रवेश किया। भारतीय टीम ने वानखेडे स्टेडियम में करीबी मुकाबले में इंग्लैंड को सात रनों से हराया। इस दौरान स्टेडियम में भारत के पूर्व क्रिकेटर एमएस धोनी, रोहित शर्मा और कई खिलाड़ी टीम को सपोर्ट करने के लिए मौजूद रहे। वहीं टीम इंडिया का उत्साह बढ़ाने के लिए पूर्व क्रिकेटर एमएस धोनी भी अहमदाबाद पहुंचे हैं। एमएस धोनी रविवार सुबह अहमदाबाद के सरदार वल्लभभाई पटेल अंतर्राष्ट्रीय हवाई अड्डे पर पहुंचे।

अंतर्राष्ट्रीय महिला दिवस पर मुएथाई खिलाड़ियों ने उपमुख्यमंत्री दिया कुमारी से की मुलाकात, खिलाड़ियों को दिया प्रोत्साहन

जयपुर, 8 मार्च। अंतरराष्ट्रीय महिला दिवस के अवसर पर रविवार को मुएथाई खेल के खिलाड़ियों ने उपमुख्यमंत्री दिया कुमारी से मुलाकात कर उन्हें महिला दिवस की बधाई दी। इस दौरान उपमुख्यमंत्री दिया कुमारी ने राजस्थान की प्रतिभाशाली खिलाड़ियों को सम्मानित किया जिन्होंने मुएथाई खेल में राष्ट्रीय और अंतरराष्ट्रीय स्तर पर पदक जीतकर प्रदेश का नाम रोशन किया है। उपमुख्यमंत्री दिया कुमारी ने खिलाड़ियों का माल्यार्पण कर स्वागत किया और उन्हें उज्ज्वल भविष्य के लिए शुभकामनाएं दीं। एशियाई ओलंपिक युथ गेम्स में भाग लेने वाले खिलाड़ी मुफ्ति गुता को बधाई देते हुए उनके प्रदर्शन की सराहना की। इस अवसर पर श्रीराम मार्शल आर्ट के निदेशक और खिलाड़ियों के मेंटर श्रीराम



चौधरी ने उपमुख्यमंत्री को मोमेंटो और मैगजिन थेंट की तथा मुएथाई खेल के बारे में जानकारी दी। दिया कुमारी ने खिलाड़ियों को इस खेल में आगे बढ़ने के लिए प्रेरित किया। हाल ही में हैदराबाद में आयोजित राष्ट्रीय मुएथाई चैंपियनशिप में राजस्थान के खिलाड़ियों ने

बेहतरीन प्रदर्शन करते हुए 33 स्वर्ण, रजत और कांस्य पदक जीतकर इतिहास रच दिया। युनाइटेड मुएथाई एसोसिएशन ऑफ इंडिया के महासचिव श्रीराम चौधरी के निर्देशन में राजस्थान ने प्रतिযোগिता में पहला रनरअप खिताब भी हासिल किया।



राजस्थान यूथ बनी चैम्पियन, सुराना एकेडमी उपविजेता, शुभम पटवाल का नाबाद

के.एल. सैनी 'ए' डिवीजन लीग

जयपुर, 8 मार्च। जयपुर जिला क्रिकेट संघ द्वारा आयोजित तथा वन रियलिटी द्वारा प्रायोजित के एल सैनी ए डिवीजन लीग में आज खेले गए अंतिम लीग मैच में राजस्थान यूथ ने पी एंड टी क्रिकेट क्लब को 7 विकेट से जीत दर्ज कर प्रतियोगिता में लगातार 7 जीत दर्ज चैंपियनशिप जीती। पी एंड टी क्रिकेट क्लब ने टॉस जीतकर पहले बल्लेबाजी करते हुए आदर्श शर्मा के 61 रन, विनीत सक्सेना के 67 रन व रवि शर्मा के 28 रनो से 35.5 ओवर में 217 रन बनाए। राजस्थान यूथ के लिए शुभम खंडेलवाल ने 41 पर 3, रोहन सिंह ने 34 पर 2, गौरव पुनिया ने 47 पर 2 व हिमांशु राणा ने 27 पर एक विकेट लिया।

जवाबी पारी में राजस्थान यूथ ने। शुभम पटवाल के नाबाद शतक 128 रन (64 गेंद 12 चौके व 9 छक्के), जयंत ताम्बो के 40 रन, भावित कुमार के 20 रन व कुमार वासुदेव के 28 रन नाबाद से 28.1

ओवर में 3 विकेट पर 223 रन बनाकर मैच जीत लिया। पी एंड टी क्रिकेट क्लब के लिए रवि शर्मा ने 2 व चंचुपाल सिंह ने एक विकेट लिया।

प्रतियोगिता के पुरस्कार वितरण समारोह में पूर्व रणजी कप्तान विनोद माथुर, पूर्व रणजी कप्तान राहुल कांवट, पूर्व आर सी ए उपाध्यक्ष मोहम्मद इकबाल, जे डी सी ए तटस्थ समिति के कन्वीनर सुरेश शर्मा , सदस्य आनंद सिंह राठौड़, राजेश ताम्बी , माधव मित्र , महेश सैनी, मेहराज यादव, रोहित झालानी, प्रतियोगिता के कन्वीनर ओम शर्मा ने विजेता व उपविजेता टीमों को ट्रॉफी व व्यक्तिगत पुरस्कार प्रदान किए। इस अवसर पर सुरेंद्र राठौड़, श्रीवास मंडल, रणजीत सैनी, तपेश कौशिक सहित अनेक खिलाड़ी उपस्थित रहे।

प्रतियोगिता के सर्वश्रेष्ठ बल्लेबाज भावित कुमावत (राजस्थान यूथ), सर्वश्रेष्ठ गेंदबाज अभिजय भंडारी (चंबल स्पোর্ट्स), मैन ऑफ दि सीरीज आदित्य टांक (यूनियन क्रिकेट क्लब) तथा उदयमान खिलाड़ी राजस्थान यूथ के गौरव पुनिया (13 वर्ष) रहे।

लक्ष्य सेन का कमाल, रोमांचक सेमीफाइनल में विक्टर लाई को हराकर फाइनल में एंट्री

नई दिल्ली, 8 मार्च। इंग्लैंड में खेले जा रहे प्रतिष्ठित ऑल इंग्लैंड बैडमिंटन चैंपियनशिप में भारत के स्टार शटलर लक्ष्य सेन ने शानदार प्रदर्शन करते हुए फाइनल में जगह बना ली है। शनिवार को खेले गए सेमीफाइनल मुकाबले में लक्ष्य ने कनाडा के विक्टर लाई को कड़े मुकाबले में हराकर खिताबी मुकाबले का टिकट हासिल किया है। मौजूद जानकारी के अनुसार 24 वर्षीय लक्ष्य सेन ने यह मुकाबला 21-16, 18-21, 21-15 से अपने नाम किया है। यह मैच लगभग एक घंटा 37 मिनट तक चला और इसमें दोनों खिलाड़ियों के बीच लंबी और थकाऊ रैलियां देखने को मिली हैं। बता दें कि लक्ष्य सेन इससे पहले वर्ष 2022 में भी इस प्रतिष्ठित टूर्नामेंट के फाइनल में पहुंच चुके हैं।

गौरतलब है कि इस उपलब्धि के साथ लक्ष्य सेन ऑल इंग्लैंड बैडमिंटन चैंपियनशिप के इतिहास में दूसरी बार फाइनल में पहुंचने वाले भारत के दूसरे खिलाड़ी बन गए हैं। उनसे पहले यह उपलब्धि भारतीय बैडमिंटन के दिग्गज प्रकाश पादुकोण के नाम दर्ज है। मौजूद जानकारी के अनुसार प्रकाश पादुकोण 1980 और 1981 में इस टूर्नामेंट के फाइनल तक पहुंचे थे और 1980 में उन्होंने खिताब भी जीता था। शनिवार को खेला गया सेमीफाइनल मुकाबला काफी रोमांचक रहा है। दोनों खिलाड़ियों के बीच कई बार बेहद लंबी रैलियां हुईं, जिनमें कुछ रैलियां 50 से ज्यादा शॉट तक चली हैं। ऐसे में मुकाबला केवल कोशल ही नहीं बल्कि धैर्य और फिटनेस की भी कड़ी परीक्षा बन गया है। पहले गेम में दोनों खिलाड़ियों के बीच कांटे की टक्कर रही है। स्कोर एक समय 17-16 पर पहुंच गया था और लक्ष्य सेन केवल एक अंक से आगे चल रहे थे।